

Özara gatnaşyk saklamak barada internetden henekli jümleler

Category: Degişmeler, Kitapcy, Söhbetdeşlik, Sözler

написано kitapcy | 24 январа, 2025

Özara gatnaşyk saklamak barada internetden henekli jümleler

ÖZARA GATNAŞYK SAKLAMAK BARADA INTERNETDEN HENEKLI JÜMLELER

1. Internet – bu hakyky durmuşda (realda) adamlary känbir halamaýanlar üçin özara gatnaşyk saklamagyň serişdesi;

2. Meniň adamlar bilen özara gatnaşyk saklamagymyň iň gowy usuly – akyllý, asyly adam bilen birsellem dymşyp durmak;

3. Tanyşlamyň biri şeý diýdi:

– Ýaňy ýakynda gyzlaň Ýeriň ýüzünde özüne iň ynamly jandarladygyna göz ýetirdim. Çünki, diňe gyz, sene-menäň dowamynda saňa: “Besdir! Men seň bilen gepleşemmok!” diýmegi başaryar.

Düşünýäňizmi, başga bir adamy özüň bilen gepleşmek mümkinçiliginden mahrum etmek arkaly jezalandyrmaga het etmegiň üçin, özüňi nä derejede gyzykly şahsyýet hasaplamaly we özüňe nä derejede tükeniksiz ynamyň bolmaly?

Hatda, Dalaý-lama hem öz yzyna eýerijilere beýle jeza bermek derejesinde özüne ynamly bolmandyr.

4. Öz başyny iýmiş internet hem-de sosial torlar realda özara gatnaşyk saklamagyň ýöntemje şatlygynam, sadaja lezzetinem ýok etdiler.

Ýadyňyza düşýärmí?

Şo ala-haralar ýok wagtynda biz öz göwnümüzden turmadyk söhbetdeşimizi ýa-da tanşymyzy “gara sanawa” (blacklist, черный список) goşmazdyk-da, oň jaýyny daşlardyk ýa-da tabagyna tüýkürerdik...

5. Ýabany Günbatar (Amerikada 19-njy asyrda doly özleşdirilmedik çäkleriň atlandyrylyşy).

Kowboý (padyman, sygyr çopany) saluna (meýhana) girýär.

Meýhanada kowboý lybasly, gelşiklije gyzyň oturandygyny görýär. Ol onuň bilen iňňän tanşasynyň, içgin gatnaşasynyň gelýändigini syzýar.

Ýöne, meýhana adamdan doly bolandygy sebäpli, nädip tanyşjagyny bilmän, bir çete geçýär-de, oturgyja çökýär.

Birdenem kellesine täsin pikir gelýär. Ol böküp ýerinden turýar-da, sapaňçasyny gabyndan sogrup, sende ýok mende, meýhanaň içindäkileriň şol gyzdandan galanyny atyşdyryp çykýar. Şondan soň ol epeýlik bilen gyza ýakynlaýar-da, öňünden pikirlenip, sünnälän jümlesini oklaýar:

– Ýeri, muň ýaly görmegeýje näzeniniň ýekkeje özi, bu giden çopba-çola mesgenhanada näme işleýär-ä?!...

6. Dünýäde gowy, akylly, asylly, edepli adamlar juda kän. Ýöne näme üçindir, men internetde hemişe, diňe kellesine taýak degen mahawlar ýa-da ýarym kakuwda otlanyň duran däliler bilen gatnaşmaly bolýaryn;

7. Abonentlere we forumdaşlara! Kim meniň bilen habar alşasy, gatnaşasy gelmeýän bolsa, bilip goýuň! Maňa bir köpük!

8. Internetde käbir adamlar bilen ýazyşýaň, ýazyşýaň, birdenem günlerde bir gün düşüňýaň – oň beýnisiniň deregin-ä mesge! Olam saryýaga-da ýaramsyz derejede ulanyş möhleti geçen...

9. Ýazyşmagy tepbet etmäh iň mizemez deliliniň nämedigini bilýärsiňizmi?!

“Men ýatjak”.

10. Habarlary jogapsyz goýmagyň iň mizemez deliliniň nämedigini bilýärsiňizmi?!

“Internet gowy işlänok”.

11. Biri özüniň forumda ýazyşýanyňa habar ýollaýar:

“Siz üns berdiňizmi? Men kä sapar-a size “siz” diýip ýüzlenýän, kä saparam saňa “sen” diýip habar gatýan. Diýmek,

men seni kä gezek sylayan, kä gezegem sylamok...”.

12. Realdaky söhbetdeşlikde esasy zat gürründeşiň näme diýse-de, wagtly-wagtyna baş atyp durmak – şeýtseň ol seniň üçin özüniň warsakylarynyň bahasynyň gara şaýydygyna düşünmez.

Wirtde bolsa, esasy zat, öz habardaşyň ýazgylaryna wagtly-wagtyna “ok” diýen ýazgyny ugradyp durmak...

13. Wirt-gatnaşygyň real-gatnaşykdan esasy artykmaçlygynyň nämedigini bilýärsiňizmi?

Wirtdäki tanyşlaň üçin sen näçe gatnaşsaňyzam şol nätanyşlyga-da galýarsyň.

Realdakylar bolsa eýýam seniň dolboý...blygyňa aňryýany bilen belet.

14. Forumlardaky jedel jeňlerinde hemişe diýen ýaly üstün çykýan blogerden, onuň bu ýeňişleriniň sebäbi hakda soralandy, ol şeýle jogap beripdir:

– Men hiç haçan hiç kime hiç zady subut etjek bolup janygmaýaryn. Sebäbi meniň pikir alyşýan zatlarymyň aglaba köpüsi, bu geometriýanyň nazary kesgitlemesi däl-de, meniň adaty durmuşym.

15. Ölemen netkeşleň biri şeýle diýýär:

– Eger-de meniň bilen bir forumda irden habar alyşsaň men bir adam, eger-de gijara habar alyşsaň, onda men eýýäm başga biri.

17. Forumlardaky bimany söz söweşlerinde taplana-taplana beýnisi bodibilderiň endamyna dönen birinden tanşy maslahat sorapdyr:

-Gardaş, inetde bolgusyz zatlary ýazyp halys bizar-peteňiňi çykaran çoça medeniýetlije: “güm bol” diýjek bolsaň, nähili sözleri ulansaň şap bolar-ay?!

– Aýaklaň ýörgür bolsun!

18. Inetde köpler bilen yzygiderli habar alyşýanlaryň biri şeý diýip zeýrenipdir:

-Meň forumdaşlamyň köpüsini diňleseň, her haýsynyň ýokary bilimem, ýeterlik medeniýet, ylym-bilim, edep goram bar. Ýöne,

olar sähel gyzarylyp başladyklary, habarlaryny edil ömürboýy türmede oturyp ýörenleňki ýaly ýazýarlar...

19. Forumyň ölemeni şeý diýip zeýrenipdir:

-Men şu wagt bir şizofrenik bilen habar alyşýan weli, oň maňa ýollaýan habarlaryny, berýän sorag-jogaplaryny okap, özümi şeýlebir tükenen, gömük sähne ýaly saýýan...

20. Forumdaşlary tarapyndan garasöýmezlikde aýyplanan bir müdimi nägile, şeý diýip olara jogap beripdir:

– Men ýarys-a meni samsyk hasaplaýan, galan ýarysynam meniň özümiň samsyk hasaplaýan adamlarym bilen jinnek ýalam gatnaşasym gelmeýär.

21. Biri forumda şunuň ýaly ýazgy goýupdyr:

-Men käte-käte inetde beýleki adamlar bilen habar alyşýan. Soňam öz-özüme haýran galýan – bu bidereklik meň nämäme derkar boldy?!

22. Netkeşleň biri psihologa ýüz tutup, özi bilen forumdaşlarynyň-a wirtde, beýleki tanyşlarynyňam realda gatnaşaslarynyň gelmeýändigini hakynda şikayät edipdir. Şonda lukman şeýle jogap beripdir:

– Jaň etmeli – seni diňläsi gelýäne!

Ýazmaly – seni okamaga şat bolýana!

Sen babatda hemişe “işli” bolup, başaryp bilse senden gizlenýänlere bolsa – dakylmaly däl!

23. “Men birinji bolup asylmaýyn-la! Eger-de gatnaşasy gelse, özem ýazar-la!” – diýip ikisem birwagtda oýlandy...

24. Häzirki döwürde internetde kimdir birine gyzykly, gowy söhbetdeş bolup görünmek üçin üç sany söz ýeterlik:

Ok!

Bäh!

Wiý!...

25. Netkeş gyzlaň biri şeý diýdi:

– Adamlar bilen gatnaşmagyň pişik saklamakdan tapawudy –

adamlaň köpüsiniň suratynyň aşagyna “laýk” goýasyň we ony realda sypalap göresiň gelmeýär.

26. Hakykaty edil (awt. gadyrly myhmanyňa) palto alyp beren ýaly alyp bermeli, köne, myžžyk esgini ýüzüňe zyňan ýaly etmeli däl-de.

Mark Twen

27. Iň gowusy, agzyňy açyp şeýledigiňe gutarnykly şek-şübhe galdyrmanyňdan, dymyp akmak ýaly bolup görünmekdir.

Mark Twen

28. Näme sorandyklary hakda pikir etme, näme üçin sorandyklary hakda oýlan. Näme üçindigini çaklap bilseň, näme diýip jogap bermelidiginem bilersiň.

Maksim Gorkiý

29. Boş adam bilen gürrüňdeş bolanyňdan gowy kitap okanyň gowudyr.

Mihail Litwak

30. Dostlaň bilen gatnaşmak lezzetli, duşmanlaň bilen peýdaly.

Mihail Litwak

31. Kimdir biri bilen gatnaşyk saklaňda, onuň özi hakda (awt. örän) gowy pikirdedigini ýadyňda sakla.

Mihail Litwak

32. Ruhy garyp adam ýalňyzlyga erbet çydaýar we almak üçin gatnaşyk saklaýar.

Ruhy bişişen adam ýalňyzlyga gowy döz gelýär we paýlamak üçin gatnaşyk saklaýar.

Mihail Litwak

33. Zäheriň damjasy bolan sözleri,

Oýun edibem diýmeli däl.

Abu Şükür Balhy

34. Dana bilen söhbetdeşlik – ajaýyplyk.

Aristofan

35. Meň pikir edýän zadymyň,
Meň aýtmak isleýän zadymyň,
Meň göwnüme bolmasa, diýip duran zadymyň,
Meň hakykat-da diýip duran zadymyň,
Siziň eşidesiňiz gelýän zadyňyzyň,
Siziň göwnüňize bolmasa, eşidip duran zadyňyzyň,
hem-de siziň düşünesiňiz gelýän zadyňyzyň,
Siziň düşünip duran zadyňyzyň
arasynda,
düşünişmezligiň döremeginiň 10 görnüşi (warianty) dur.
Ýöne, onda-da, barybir, geliň synanyşalyň...
Bernard Weber

36. Özüňiz barada geplemäge howlukmaň. Siz hakda gep siz giden
badyňyza başlanar.
Al Paçino

37. Hemme kişide-de kemçilik bar – kimde köp, kimde az. Ine
şonuň üçinem eger-de biziň aramyzda özara sabyrlylyk,
geçirimlilik bolmasady, onda dostlugam, birek-birege
hemaýatam, özara gatnaşygam mümkin bolmazdy.
Gwiççardini Françesko

38. Forumdaky kejeňek opponentine (garşydaşyna) halys gep
düşündirip bilmedik agzalaň biri, oňa şeýle ýazypdyr:
-Men siziň meň näme diýýänime düşüňýändirin öýdýändigiňizi
bilýän. Ýöne, men siziň okan teswiriňiziň size doly
düşnükliidine ynanyp bilemok. Çünki men öz teswirimde siziň
düşüňýäniňizden düýbünden başga zady göz öňüne tutýan ahryr!...

39. Forumçy agzalaň biri, jedelde utulyp, şeýle ýazgy
galdyrýar:
-Käteler men adamlar bilen diňe olaň geplemeklerini bes edip
dymmaklary üçin olar bilen doly ylalaşýan.

40. Netkeş ýigitleň biri öz nikiniň aşagynda şunuň ýaly post
goýupdyr:
-Meniň öz salgyma iberilen habarlara jogap bermezligimiň 4

sebäbi:

Men ýatyrýn.

Men işli.

Men ýaltanýan.

Maňa bir köpük...

41. Inetçi seljerijiler täze açyş edipdirler:

– Adamyň organizminiň 80 göterimi suwdan ybarat. Diýmek, onuň gepleýän, ýazýan zatlarynyňam 80 göterimi suw.

42. Forumlarda ulanylýan: “Men hiç kimiň göwnüne degmek islämok” diýen jümle – örän amatly. Ony ýazdyň, soňra kimiň göwnüne degesiň gelse degiber.

43. Badyhowa çagylyjyklaň kemçiligi – özlerini mähnet dag harsaňy diýip hasaplamak.

44. Internet seljerijileri, ruhy keselleň käbir görnüşlerine pişikleň kömegi bilen takyk diagnoz goýmagyň usulyny oýlap tapypdyrlar:

– Ýiti psihoz – pişik bilen gepleşmek;

– Ýiti gallýusinator psihoz – ýok pişik bilen gepleşmek;

– Paranoýýa – pişigiň ýanynda gereginden artykmaç geplemekden gorkmak;

– Şizofreniýa – pişigiň içiňde gepleýändigini eşitmek;

– Newrasteniýa – pişigiň özüňe ýüz bermeyändigini çak etmek we bu ýagdaýa çydap bilmezlik;

– Maniakal-depressiw psihoz – öz pişigiň özüňe gadyr goýmaýandygyna ynanmak.

45. Internet – bu, meň internetsiz düýbünden tanamajak, bilmejek adamlammyň meň içimi ýakmaklary üçin döredilen zatdyr.

Dürli internet materiallaryndan terjime edilip taýýarlandy.

Degişmeler